



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
ബുധൻ

Thiruvananthapuram,
Wednesday

2024 സെപ്റ്റംബർ 04
04th September 2024

1200 ചിങ്ങം 19
19th Chingam 1200

1946 ഭാദ്രം 13
13th Bhadra 1946

നമ്പർ
No.

2849

കേരള സർക്കാർ

തദ്ദേശ സ്വയംഭരണ (ആർ.ഡി) വകുപ്പ്

വിജ്ഞാപനം

സ.ഉ.(അ) നമ്പർ 44/2024/തസ്വഭവ.

തിരുവനന്തപുരം, 2024, സെപ്റ്റംബർ, 01,

1200, ചിങ്ങം 16.

എസ്. ആർ. ഒ. നമ്പർ 792/2024

1994-ലെ കേരള പഞ്ചായത്ത് രാജ് ആക്ട് (1994-ലെ 13) 6-ാം വകുപ്പ് (4)-ാം ഉപവകുപ്പും 254-ാം വകുപ്പും പ്രകാരം നൽകപ്പെട്ട അധികാരങ്ങൾ വിനിയോഗിച്ച്, കേരള സർക്കാർ, 1994 ജൂൺ 28-ാം തീയതിയിലെ സ.ഉ.(എം.എസ്) 156/94/തഭവ. നമ്പർ ഉത്തരവ് പ്രകാരം പുറപ്പെടുവിച്ചതും 1994 ജൂൺ 28-ാം തീയതിയിലെ 659-ാം നമ്പർ അസാധാരണ ഗസറ്റിൽ എസ്.ആർ.ഒ.



നമ്പർ 894/94 ആയി പ്രസിദ്ധപ്പെടുത്തിയതുമായ 1994-ലെ കേരള പഞ്ചായത്ത് രാജ് (അംഗസംഖ്യ നിശ്ചയിക്കൽ) ചട്ടങ്ങൾ ഭേദഗതി ചെയ്ത് താഴെ പറയുന്ന ചട്ടങ്ങൾ ഉണ്ടാക്കുന്നു, അതായത്:-

ചട്ടങ്ങൾ

1. ചുരുക്കപ്പേരും പ്രാരംഭവും.-(1) ഈ ചട്ടങ്ങൾക്ക് 2024-ലെ കേരള പഞ്ചായത്ത് രാജ് (അംഗസംഖ്യ നിശ്ചയിക്കൽ) ഭേദഗതി ചട്ടങ്ങൾ എന്ന് പേര് പറയാം.

(2) ഇവ ഉടൻ പ്രാബല്യത്തിൽ വരുന്നതാണ്.

2. ചട്ടങ്ങൾക്കുള്ള ഭേദഗതികൾ.-1994-ലെ കേരള പഞ്ചായത്ത് രാജ് (അംഗസംഖ്യ നിശ്ചയിക്കൽ) ചട്ടങ്ങളിൽ, 3-ാം ചട്ടത്തിൽ,-

(1) (എ) ഖണ്ഡത്തിൽ,-

(എ) (i)-ാം ഉപഖണ്ഡത്തിൽ, 'പതിമൂന്ന്' എന്ന വാക്കിന് പകരം 'പതിനാല്' എന്ന വാക്ക് ചേർക്കേണ്ടതാണ്;

(ബി) (ii)-ാം ഉപഖണ്ഡത്തിൽ, 'ഇരുപത്തിമൂന്ന്,' 'പതിമൂന്ന്' എന്നീ വാക്കുകൾക്ക് പകരം യഥാക്രമം 'ഇരുപത്തിനാല്', 'പതിനാല്' എന്നീ വാക്കുകൾ ചേർക്കേണ്ടതാണ്;

(2) (ബി) ഖണ്ഡത്തിൽ,-

(എ) (i)-ാം ഉപഖണ്ഡത്തിൽ, 'പതിമൂന്ന്' എന്ന വാക്കിന് പകരം 'പതിനാല്' എന്ന വാക്ക് ചേർക്കേണ്ടതാണ്;

(ബി) (ii)-ാം ഉപഖണ്ഡത്തിൽ, 'ഇരുപത്തിമൂന്ന്,' 'പതിമൂന്ന്' എന്നീ വാക്കുകൾക്ക് പകരം യഥാക്രമം 'ഇരുപത്തിനാല്', 'പതിനാല്' എന്നീ വാക്കുകൾ ചേർക്കേണ്ടതാണ്;

(3) (സി) ഖണ്ഡത്തിൽ,-

(എ) (i)-ാം ഉപഖണ്ഡത്തിൽ, 'പതിനാറ്' എന്ന വാക്കിന് പകരം 'പതിനേഴ്' എന്ന വാക്ക് ചേർക്കേണ്ടതാണ്;

(ബി) (ii)-ാം ഉപഖണ്ഡത്തിൽ, 'മുപ്പത്തിരണ്ട്,' 'പതിനാറ്' എന്നീ വാക്കുകൾക്ക് പകരം യഥാക്രമം 'മുപ്പത്തിമൂന്ന്', 'പതിനേഴ്' എന്നീ വാക്കുകൾ ചേർക്കേണ്ടതാണ്.

ഗവർണ്ണറുടെ ഉത്തരവിൻപ്രകാരം,

ഡോ. ഷർമിള മേരി ജോസഫ്,

ഗവൺമെന്റ് പ്രിൻസിപ്പൽ സെക്രട്ടറി.



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

2011-ലെ കനേഷുമാരി അനുസരിച്ച് കേരളത്തിലെ ജനസംഖ്യ വർദ്ധിച്ച സാഹചര്യത്തിൽ, കേരളത്തിലെ പഞ്ചായത്തുകളിലെ ജനസംഖ്യയും ആകെ സ്ഥാനങ്ങളുടെ എണ്ണവും തമ്മിലുള്ള അനുപാതം ഗണ്യമായി വർദ്ധിച്ചിട്ടുണ്ട്. ജനങ്ങൾക്ക് മെച്ചപ്പെട്ട ഭരണ നിർവ്വഹണം പ്രദാനം ചെയ്യുന്ന ആവശ്യത്തിലേക്ക് ജനസംഖ്യയും പഞ്ചായത്തുകളിലെ ആകെ സ്ഥാനങ്ങളുടെ എണ്ണവും തമ്മിലുള്ള അനുപാതം കുറയുന്നതിനായി പഞ്ചായത്തുകളിലെ കുറഞ്ഞതും കൂടിയതും ആയ സ്ഥാനങ്ങളുടെ എണ്ണം ഓരോന്നുവീതം വർദ്ധിപ്പിച്ചുകൊണ്ട് 2024-ലെ കേരള പഞ്ചായത്ത് രാജ് (രണ്ടാം ഭേദഗതി) ആക്ട് (2024-ലെ 15-ാം ആക്ട്) പ്രകാരം 1994-ലെ കേരള പഞ്ചായത്ത് രാജ് ആക്ടിലെ (1994-ലെ 13) 6-ാം വകുപ്പ് (3)-ാം ഉപവകുപ്പ് ഭേദഗതി ചെയ്യുകയുണ്ടായി. പ്രസ്തുത ഭേദഗതികൾക്കനുസൃതമായി 1994-ലെ കേരള പഞ്ചായത്ത് രാജ് (അംഗസംഖ്യ നിശ്ചയിക്കൽ) ചട്ടങ്ങൾ ഭേദഗതി വരുത്തുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യങ്ങൾ നിറവേറ്റാൻ ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

